

	ōṃ śrīparamātmanē namaḥ	
	atha pañcadaśō:'dhyāyaḥ	
	purāṇa puruṣōttama yōgaḥ	

śrībhagavānuvāca  
ūrdhvamūlamadhaḥśākham aśvatthaṁ prāhuravyayam |  
chandāmsi yasya parṇāni yastaṁ vēda sa vēdavit || 15-1 ||

adhaścōrdhvaṁ prasṛtāstasya śākhāḥ  
guṇappravṛddhā viṣayappravālāḥ |  
adhaśca mūlānyanusantatāni  
karmānubandhīni manuṣyalōkē || 15-2 ||

na rūpamasyēha tathōpalabhyatē  
nāntō na cādirna ca saṁpratiṣṭhā |  
aśvatthamēnaṁ suvirūḍhamūlaṁ  
asaṅgaśastrēṇa dṛḍhēna chittvā || 15-3 ||

tataḥ param tatparimārgitavyaṁ  
yasmingatā na nivartanti bhūyaḥ |  
tamēva cādyam puruṣam prapadyē |  
yataḥ pravṛttiḥ prasṛtā purāṇī || 15-4 ||

nirmānamōhā jitasanḡgadōṣāḥ  
adhyātmanityā vinivṛttakāmāḥ |  
dvandvairvimuktāḥ sukhaduḥkhaśññaiḥ  
gacchantyamūḍhāḥ padamavyayaṁ tat || 15-5 ||

na tadbhāsayatē sūryaḥ na śāsāṅkō na pāvakaḥ |  
yadgatvā na nivartantē taddhāma paramaṁ mama || 15-6 ||

mamaivāṁśō jīvalōkē jīvabhūtaḥ sanātanaḥ |  
manaḥśaṣṭhānīndriyāṇi prakṛtisthāni karṣati || 15-7 ||

śarīraṁ yadavāpnōti yaccāpyutkrāmatīśvaraḥ |  
grhītvaitāni samyāti vāyurgandhānivāśayāt || 15-8 ||

śrōtraṁ cakṣuḥ sparśanaṁ ca rasanāṁ ghrāṇamēva ca |  
adhiṣṭhāya manaścāyaṁ viṣayānupasēvatē || 15-9 ||

utkrāmantaṁ sthitaṁ vā:'pi bhuñjānaṁ vā guṇānvitam |  
vimūḍhā nānupaśyanti paśyanti jñānacakṣuṣaḥ || 15-10 ||

yatantō yōginaścainaṁ paśyantyātmanyavasthitam |  
yatantō:'pyakṛtātmānaḥ nainaṁ paśyantyacētaṣaḥ || 15-11 ||

yadādityagataṁ tējaḥ jagadbhāsayatē:'khilam |  
yaccandramasi yaccāgnau tattējō viddhi māmakam || 15-12 ||

gāmāviśya ca bhūtāni dhārayāmyahamōjasā |  
puṣṇāmi cauṣadhīḥ sarvāḥ sōmō bhūtvā rasātmakaḥ || 15-13 ||

ahaṁ vaiśvānarō bhūtvā prāṇināṁ dēhamāśritaḥ |  
prāṇāpānasamāyuktaḥ pacāmyannaṁ caturvidham || 15-14 ||

sarvasya cāhaṁ hṛdi sanniviṣṭaḥ  
mattaḥ smṛtirjñānamapōhanaṁ ca |  
vēdaiśca sarvairahamēva vēdyāḥ  
vēdāntakṛdvēdavidēva cāham || 15-15 ||

dvāvimau puruṣau lōkē kṣaraścākṣara ēva ca |  
kṣaraḥ sarvāṇi bhūtāni kūṭasthō:'kṣara ucyatē || 15-16 ||

uttamaḥ puruṣastvanyaḥ paramātmētyudāhṛtaḥ |  
yō lōkatrayamāviśya bibhartyavyaya īśvaraḥ || 15-17 ||

yasmātkṣaramatītō:'ham akṣarādapi cōttamaḥ |  
atō:'smi lōkē vēdē ca prathitaḥ puruṣōttamaḥ || 15-18 ||

yō māmēvamasammūḍhaḥ jānātipuruṣōttamam |  
sa sarvavidbhajati mām sarvabhāvēna bhārata || 15-19 ||

iti guhyatamaṁ śāstram idamuktaṁ mayā:'nagha |  
ētatbuddhvā buddhimānsyāt kṛtakṛtyaśca bhārata || 15-20 ||

ōṁ tatsaditi śrīmad bhagavadgītāsu upaniṣatsu brahmavidyāyām yōgaśāstrē  
śrīkṛṣṇārjunasaṁvādē purāṇa puruṣōttamayōgō nāma  
pañcadaśō:'dhyāyaḥ || 15 ||

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>